

शराब ठेकों की टेंडर प्रक्रिया पर हाईकोर्ट ने किया सवाल

किस आधार पर जनहित याचिका सुनवाई योग्य...?

जबलपुर। मध्यप्रदेश उच्च न्यायालय के मुख्य न्यायाधीश संजीव सचदेवा तथा न्यायाधीश विनय सराफ की संयुक्तपीठ ने प्रदेश के 55 जिलों में शराब सप्लाई की टेंडर प्रक्रिया को चुनौती देने वाली जनहित याचिका पर सुनवाई के दौरान कड़ा रुख अपनाते हुए याचिका की ग्राहता पर ही गंभीर सवाल खड़े कर प्रारंभिक स्तर पर आपत्ति जताई है। संयुक्तपीठ ने मामले पर सुनवाई के दौरान कहा कि यह स्पष्ट किया जाए कि याचिका किस आधार पर ग्राह्य है, क्योंकि याचिकाकर्ता न तो टेंडर प्रक्रिया में शामिल हुआ है और न ही उसका इससे प्रत्यक्ष संबंध दिखाई देता है। इस पर याचिकाकर्ता की ओर से अतिरिक्त दस्तावेज पेश करने के लिए समय मांगा गया, जिसे संयुक्तपीठ ने स्वीकार कर मामले की अगली सुनवाई दो सप्ताह बाद निर्धारित कर दी।

जबलपुर के अधिवक्ता योगेन्द्र पटेल की ओर से दायर जनहित याचिका में राज्य सरकार की 26 फरवरी 2026 की टेंडर प्रक्रिया को चुनौती दी गई है। याचिका में आरोप लगाया गया है कि उक्त टेंडर प्रक्रिया पूरी तरह फिक्स है और इसका महज प्रदेश के 8 समूहों (ग्रुप्स) को देने की



मंशा है। इस प्रक्रिया में केवल मध्यप्रदेश के डिस्ट्रिक्ट्स को पात्र बनाकर बाहरी कंपनियों को बाहर कर दिया गया जिससे निष्पक्ष प्रतिस्पर्धा खत्म हो गई। याचिका में यह भी उल्लेख किया गया कि स्थानीय डिस्ट्रिक्ट्स ने मिलकर कॉर्टल बनाकर सप्लाई एरिया पहले ही बांट लिया और इस तरह टेंडर प्रक्रिया सिर्फ औपचारिकता बनकर रह गई है। मामले पर सुनवाई के दौरान याचिकाकर्ता की ओर से अधिवक्ता अशोक अग्रवाल ने पक्ष रखा, जबकि राज्य सरकार की ओर से उप महाधिवक्ता विवेक शर्मा उपस्थित हुए। मामले में संयुक्तपीठ ने स्पष्ट कहा कि: जब याचिकाकर्ता स्वयं टेंडर प्रक्रिया का हिस्सा नहीं है, तो यह जनहित याचिका किस आधार पर सुनवाई योग्य है? इस पर याचिकाकर्ता की ओर से अतिरिक्त दस्तावेज पेश करने के लिए समय मांगा गया, जिसे संयुक्तपीठ ने स्वीकार कर लिया।

अब्दुल रज्जाक का मामला चीफ जस्टिस की बेंच को भेजा बंदी प्रत्यक्षीकरण याचिका की उठी बात

अब्दुल रज्जाक के प्रकरण में एक नया मोड़ आ गया। गुरुवार को मप्र हाईकोर्ट में मामले पर लंबी सुनवाई के बाद याचिकाकर्ता की ओर से वरिष्ठ अधिवक्ता मोहम्मद अली ने बताया कि यह याचिका बंदी प्रत्यक्षीकरण प्रकृति की है। इस पर महाधिवक्ता प्रशांत सिंह ने दलील दी कि बंदी प्रत्यक्षीकरण के मामले मुख्य न्यायाधीश की बेंच में सुने जाते हैं। इस पर जस्टिस विवेक अग्रवाल एवं जस्टिस आर.सी.एस. बिसेन की खंडपीठ ने मामला चीफ जस्टिस की बेंच में भेज दिया। डिवीजन बेंच ने चीफ जस्टिस से निवेदन किया है कि इससे वरीयता से सुने क्योंकि इसमें सभी पक्ष किस्मों न किसी बहाने से लगातार स्थगन होते रहे हैं। मामले पर 6 अप्रैल को सुनवाई होगी। हाईकोर्ट ने ट्रायल कोर्ट के सभी दस्तावेज सीलबंद लिफाफे में वापस भेजने की कड़ाहटसे पूर्व हाईकोर्ट के निर्देश पर सीएसपी ओमती सोनु कुर्मी, टीआई ओमती राजपाल सिंह बघेल व अन्य पुलिस अधिकारी उपस्थित हुए। कोर्ट ने अधिकारियों से रज्जाक के खिलाफ दर्ज प्रकरणों के संबंध में लंबी पूछताछ की। हालांकि दो चरणों में सुनवाई के बाद आए मोड़ के कारण कोर्ट ने उक्त आदेश दिया। अब्दुल रज्जाक की ओर से दलील दी गई कि उसके खिलाफ दर्ज कई मामलों में अभी तक अंतिम रिपोर्ट दखिल नहीं की गई है। जैसे ही एक मामले में जमानत मिलती है, उसी समय दूसरे प्रकरण में गिरफ्तारी दिखा दी जाती है। यह व्याधिक प्रक्रिया के साथ छलावा है।

हाईकोर्ट जज से संपर्क करने के मामले में विधायक संजय पाठक के खिलाफ आपराधिक अवमानना का प्रकरण दर्ज

हाईकोर्ट के चीफ जस्टिस की डिवीजन बेंच ने दिए निर्देश

मप्र हाईकोर्ट ने कटनी जिले के विजयश्यामगढ़ से माजपा विधायक संजय पाठक की ओर से जस्टिस विशाल मिश्रा से संपर्क करने के मामले में सख्ती दर्शाई है। गुरुवार को चीफ जस्टिस संजीव सचदेवा व जस्टिस विनय सराफ की डिवीजन बेंच ने इस संबंध में दायर याचिका का निराकरण कर दिया। इसके बाद सुओ मोटो संज्ञान लेकर विधायक पाठक के खिलाफ आपराधिक अवमानना का प्रकरण दर्ज कर दिया। कटनी निवासी आशुतोष दीक्षित की ओर से याचिका दायर कर आरोप लगाया गया था कि विधायक ने हाईकोर्ट के जज से संपर्क करने की कोशिश की थी, जो व्याधिक प्रक्रिया को प्रभावित करने का प्रयास माना जा सकता है। याचिका में यह भी कहा गया था कि पाठक परिवार से जुड़ी खबरों के मामले की सुनवाई जस्टिस विशाल मिश्रा की अदालत में निर्धारित थी। इसी दौरान एक सितंबर 2025 को जस्टिस मिश्रा ने स्वयं इस बात का खुलासा किया था कि विधायक द्वारा उनके संपर्क करने की कोशिश की थी। जस्टिस मिश्रा ने निष्पक्षता बनाए रखने के उद्देश्य से मामले की सुनवाई से खुद को अलग कर लिया था। उन्होंने इस पूरे प्रकरण को प्रशासनिक स्तर पर चीफ जस्टिस के समक्ष भेजने का निर्देश भी दिया था। याचिका में कहा गया कि इस पूरे मामले को लेकर संबंधित अधिकारियों के समक्ष शिकायत भी दर्ज कराई थी, लेकिन अब तक कोई ठोस कार्रवाई नहीं की गई है। गुरुवार को सुनवाई के दौरान याचिकाकर्ता की ओर से अधिवक्ता अरविंद श्रीवास्तव उपस्थित हुए। डिवीजन बेंच ने आशुतोष दीक्षित की याचिका का निराकरण करके विधायक संजय पाठक के खिलाफ सुओ मोटो आपराधिक अवमानना का प्रकरण दर्ज करने के निर्देश दिए। इस पर विधायक पाठक की ओर से उपस्थित अधिवक्ता ने आपत्ति जताई। कोर्ट ने आपत्ति नग्नजूर कर दी।

बाइक सवारों पर पलटी ट्रैक्टर ट्राली, 1 गंभीर

पाटन चौराहे पर सड़क दुर्घटना, 1 ने कूदकर जान बचाई

जबलपुर। पाटन चौराहे पर गुरुवार की सुबह घास के बंडलों से लदी एक ट्रैक्टर-ट्राली अनियंत्रित होकर पलट गई, जिसकी चपेट में आने से एक युवक गंभीर रूप से घायल हो गया। हादसा सुबह लगभग 10 बजे का बताया जा रहा है। प्रत्यक्षदर्शियों के अनुसार ट्रैक्टर की रफ्तार काफी अधिक थी, जिसके कारण चालक मोड़ पर संतुलन खो बैठा। फिलहाल पुलिस ने चालक को हिरासत में ले लिया है। प्राप्ता जानकारी के अनुसार पाटन से मनेरी प्लांट की ओर जा रहा घास से लदा ट्रैक्टर अचानक अनियंत्रित होकर पाटन चौराहे पर पलट गया। इस दौरान वहां से गुजर रहे दो बाइक सवार इसकी चपेट में आ गए। बाइक पर ग्राम कांटी निवासी रोहित चौधरी अपने एक मित्र के साथ सवार होकर जबलपुर की ओर जा रहा था। जैसे ही वे चौराहे के करीब पहुंचे, उनके बगल से गुजर रही ट्राली उन पर पलट गई। रोहित के दोस्त ने कूदकर अपनी जान बचा ली, लेकिन रोहित भारी-भरकम ट्राली और घास के ढेर के नीचे दब गया। दुर्घटना होते ही मौके पर भारी भीड़ जमा हो गई। घायल रोहित को बाहर निकालने



के लिए स्थानीय लोगों ने तत्काल प्रयास शुरू किए। पास ही एक जेसीबी मशीन उपलब्ध थी, जिसकी मदद ली गई। जेसीबी के माध्यम से भारी ट्राली को ऊपर उठाया गया और मलबे में फंसे रोहित को बाहर निकाला गया। उसे तत्काल पाटन स्वास्थ्य केंद्र ले जाया गया, जहां प्राथमिक उपचार के बाद उसकी गंभीर स्थिति को देखते हुए डॉक्टरों ने उसे जबलपुर मेडिकल कॉलेज रेफर कर दिया है। रोहित की हालत फिलहाल

चिंताजनक बनी हुई है। सूचना मिलते ही पाटन थाना पुलिस मौके पर पहुंची। पुलिस ने ट्रैक्टर और घास से लदी ट्राली को जब्त कर लिया है। ट्रैक्टर चालक राकेश को पुलिस ने प्रकरण दर्ज कर हिरासत में ले लिया है। मौके पर यातायात बहाल करने के लिए पलटी हुई ट्राली को सड़क से हटाया गया है। गौरतलब है कि जबलपुर-भोपाल मार्ग पर स्थित शहपुरा पुल टूटने के कारण सारा यातायात पाटन मार्ग की ओर

डायवर्ट कर दिया गया है। इस वजह से सड़क पर वाहनों का दबाव कई गुना बढ़ गया है। ग्रामीणों ने पूर्व में भी प्रशासन से यहां डिवाइडर और ब्रेकर बनवाने की मांग की थी, ताकि वाहनों की गति पर नियंत्रण पाया जा सके, लेकिन इस दिशा में अब तक कोई ठोस कदम नहीं उठाए गए हैं। चौराहे पर ब्रेकर न होने के कारण वाहन चालक तेज रफ्तार में निकलते हैं, जो हादसों का मुख्य कारण बन रहा है।

गौर में धर्मस्थल के अवैध निर्माण का हिस्सा हटाया

जबलपुर। नगर निगम के नरी लक्ष्मीबाई वार्ड में गौर नदी से लगी सरकारी जमीन पर किए जा रहे अवैध निर्माण को जिला प्रशासन ने हटवा दिया। यह कार्रवाई ग्रामीणों की शिकायत के बाद की गई। ग्रामीणों का कहना था कि सरकारी जमीन और सार्वजनिक रास्ते पर कब्जा कर मस्जिद का विस्तार किया जा रहा था, जिससे 'रज्जाक डेरी' से गौर नदी तक जाने वाला पुराना रास्ता बंद हो गया था। शिकायत मिलने पर राजस्व विभाग ने जांच कराई। पटवारी द्वारा किए गए सीमांकन में पता चला कि खसरा नंबर 137 की सरकारी जमीन पर अतिक्रमण किया गया है। जहां 450 वर्ग फीट निजी भूमि थी, वहां करीब 1500 वर्ग फीट में निर्माण और विस्तार किया जा रहा था। प्रशासन ने कार्रवाई करते हुए रास्ता रोक रहे हिस्से को जर्मादोज कर दिया। संयुक्त तहसीलदार, क्षेत्रीय पटवारी और पुलिस चौकी प्रभारी की मौजूदगी में भारी पुलिस बल के साथ अतिक्रमण हटाया गया। जिला प्रशासन के अनुसार, यह जमीन मूल रूप से दुबे परिवार की थी। वारिस के लापता होने का फायदा उठाकर कुछ लोगों द्वारा अवैध निर्माण किया जा रहा था। अधिकारियों ने कहा है कि सरकारी जमीन पर किसी भी तरह का कब्जा बर्दाश्त नहीं किया जाएगा और दोबारा अतिक्रमण करने वालों पर सख्त कार्रवाई होगी।

ऑन इयूटी कर्मियों के विरुद्ध मुकदमा चलाने के लिए पूर्व अनुमति अनिवार्य

जबलपुर। मप्र हाईकोर्ट ने एक मामले में अहम कानूनी सिद्धांत प्रतिपादित करते हुए कहा कि यदि कोई सरकारी कर्मचारी अपने आधिकारिक कर्तव्य के निर्वहन के दौरान कोई कार्य करता है, तो उसके विरुद्ध मुकदमा चलाने के लिए सक्षम प्राधिकारी की पूर्व अनुमति लेना अनिवार्य है। इस मत के साथ हाईकोर्ट ने पश्चिम मध्य रेल जबलपुर में पदस्थ चीफ विजिलेंस इंस्पेक्टर, विजिलेंस इंस्पेक्टर और अडिस्ट्रेट विजिलेंस ऑफीसर के खिलाफ लंबित आपराधिक प्रकरण निरस्त कर दिया। यह मामला वर्ष 2011 का है, जब रेलवे के सतर्कता निरीक्षकों ने एक ट्रेन में टिकट निरीक्षक प्यार सिंह मीणा के कार्य की जांच की थी। इसके बाद प्यार सिंह मीणा ने आरोप लगाया था कि उसके साथ दुर्व्यवहार और मारपीट की गई। इस संबंध में

जोआरपी कटनी में धावे की धारा 294, 323, 506 और 34 के तहत मामला दर्ज किया गया था। जबलपुर निवासी विजिलेंस अधिकारी सुनील कुमार मिश्रा व दो अन्य ने उक्त एफआईआर को चुनौती दी थी। याचिकाकर्ताओं की ओर से अधिवक्ता अजय रायजादा, अंजना श्रीवास्तव व अमित रायजादा ने पक्ष रखा। उन्होंने बताया कि पूर्व में जोआरपी थाना जबलपुर एवं पुलिस अधीक्षक (रेल) द्वारा की गई जांच में इन अधिकारियों को निर्दोष पाया था और केवल एक अन्य अधिकारी सुभाष यादव को दोषी माना गया था। सुनवाई के दौरान कोर्ट ने इस बात पर भी सवाल उठाए कि घटना कटनी/जबलपुर की थी, लेकिन शिकायत तत्कालीन पुलिस महानिरीक्षक रीवा गाजीराव मीणा के हस्तक्षेप पर कटनी में दर्ज की गई थी। आईजी का जोआरपी थाना पर कोई क्षेत्राधिकार नहीं था।



डॉ. अल्पना सिंह बर्नी कृषि महाविद्यालय की डीन

जबलपुर। जवाहरलाल नेहरू कृषि विश्वविद्यालय के कुलपति डॉ. प्रमोद कुमार मिश्रा की अनुशांसा पर खाद्य विज्ञान एवं प्रौद्योगिकी विभाग की प्रोफेसर डॉ. अल्पना सिंह की कृषि महाविद्यालय, जबलपुर का अधिष्ठाता (डीन) नियुक्त किया गया है। डॉ. अल्पना सिंह ने भाभा एटोमिक एवं जायका इंटरनेशनल परियोजनाओं में महत्वपूर्ण अनुसंधान कार्य किया है। उनके नेतृत्व में 5 परियोजनाएं संचालित हो चुकी हैं। उनके 80 शोध पत्र, 3 पुस्तकें, 10 तकनीकी बुलेटिन और 40 लेख प्रकाशित हो चुके हैं, साथ ही 30 से अधिक रेडियो एवं टीवी वार्ताएं भी प्रसारित हो चुकी हैं। उन्हें 10 राष्ट्रीय एवं अंतर्राष्ट्रीय पुरस्कारों से सम्मानित किया जा चुका है। उनकी नियुक्ति पर अधिष्ठाता कृषि संकाय डॉ. धीरेन्द्र खरे, कृषि अभियांत्रिकी संकाय के अधिष्ठाता डॉ. अतुल श्रीवास्तव, उद्यानिकी संकाय की अधिष्ठाता डॉ. स्वाती बाचें सहित विश्वविद्यालय के अन्य अधिकारियों, प्राध्यापकों एवं कर्मचारियों ने उनका स्वागत कर बधाई दी और उनके उज्वल भविष्य की कामना की।

अमरकंटक ताप विद्युत गृह चर्चाई ने वित्तीय वर्ष 2025-26 में मास्टरप्लान प्रदर्शन दिखाया

जबलपुर। मध्यप्रदेश पावर जनरेशन कंपनी लिमिटेड के अमरकंटक ताप विद्युत गृह चर्चाई ने वित्तीय वर्ष 2025-26 में 1733.55 मिलियन यूनिट विद्युत उत्पादन का एमपीईआरसी के सभी मानकों से बेहतर प्रदर्शन किया। संयंत्र का प्लांट उपलब्धता कारक 98.29% और प्लांट लोड फैक्टर 94.24% रहा। पावर हाउस ने पूरे वर्ष शून्य ट्रिपिंग और शून्य विशिष्ट तेल खपत का रिकॉर्ड बनाया, जिसे "मास्टरप्लान प्रदर्शन" माना गया। अभियंता और तकनीकी कर्मचारी समयबद्ध अनुसंधान, उन्नत निगरानी और सटीक लोड प्रबंधन के लिए सराहे गए। कंपनी के प्रबंध संचालक मनजीत सिंह और डायरेक्टर टेक्निकल सुबोध निगम ने इस उपलब्धि पर गर्व व्यक्त किया और इसे विद्युत उत्पादन क्षेत्र के लिए आदर्श मानक बताया।



लोकसभा में सांसद आशीष दुबे ने तथ्यात्मक रूप से रखी मांग

जबलपुर में शुरू हो सफल का खरीदी केंद्र और मदर डेयरी की प्रसंस्करण इकाई: सांसद

जबलपुर। जबलपुर संसदीय क्षेत्र के सांसद आशीष दुबे ने लोकसभा में जबलपुर में 'सफल' का नियमित मदर खरीदी केंद्र तथा 'मदर डेयरी' की खाद्य एवं दुग्ध प्रसंस्करण इकाई स्थापित किए जाने की मांग प्रमुखता से उठाई। उन्होंने क्षेत्र के किसानों और पशुपालकों की समस्याओं को तथ्यों के साथ सदन के समक्ष रखा। सांसद श्री दुबे ने कहा कि जबलपुर क्षेत्र में बड़े पैमाने पर मदर का उत्पादन होता है और यह देश के प्रमुख मदर उत्पादक क्षेत्रों में शामिल है। सरकार द्वारा जबलपुर को मदर के लिए "एक जिला एक उत्पाद" योजना में चयनित किया गया है। यहां प्रतिवर्ष लगभग 60 हजार टन मदर का उत्पादन होता है। इसके बावजूद नियमित खरीदी केंद्र नहीं होने से किसानों को उनकी उपज का उचित मूल्य नहीं मिल पाता। उन्होंने कहा कि यदि जबलपुर में 'सफल' का स्थायी खरीदी केंद्र प्रारंभ होता है तो हजारों किसानों को सीधा लाभ मिलेगा और उनकी



आय में वृद्धि होगी। सांसद श्री दुबे ने यह भी बताया कि जबलपुर दुग्ध उत्पादन के क्षेत्र में भी अग्रणी है, जहां प्रतिदिन लगभग 3 लाख लीटर से अधिक दूध का उत्पादन होता है। लेकिन प्रसंस्करण की प्यांठ सुविधा न होने के कारण इस उत्पादन क्षमता का पूरा

लाभ नहीं मिल पा रहा है। उन्होंने जबलपुर में 'मदर डेयरी' की खाद्य एवं दुग्ध प्रसंस्करण इकाई स्थापित करने की मांग की, जिससे महाकौशल क्षेत्र के दुग्ध उत्पादकों को सीधा लाभ मिलेगा और स्थानीय स्तर पर रोजगार के नए अवसर सृजित होंगे। इसके पूर्व

सांसद आशीष दुबे ने नेशनल डेयरी बोर्ड के अध्यक्ष मीनेश शाह से नई दिल्ली में भेंट कर जबलपुर में 'सफल' के स्थायी खरीदी केंद्र और दुग्ध प्रसंस्करण इकाई के संबंध में विस्तृत चर्चा की। सांसद श्री दुबे ने बताया कि उन्हें केंद्रीय कृषि एवं किसान कल्याण राज्य मंत्री रामनाथ ठाकुर द्वारा दिसंबर 2024 से जबलपुर में हरी मदर की खरीद प्रारंभ होने की जानकारी दी गई थी। इस पर अध्यक्ष डॉ. शाह ने सकारात्मक विचार कर शीघ्र निर्णय लेने का आश्वासन दिया है। सांसद ने कहा कि 'सफल' ब्रांड की जमी हुई मदर विशेष तकनीक से तैयार की जाती है, जिसमें ताजे दानों को सुरक्षित तरीके से जमा कर वर्षभर उपयोग योग्य बनाया जाता है। जबलपुर जैसे बड़े उत्पादन केंद्र में खरीदी केंद्र खुलने से किसानों को लाभकारी मूल्य मिलेगा और क्षेत्र के युवाओं के लिए रोजगार के अवसर भी बढ़ेंगे।

हनुमान जन्मोत्सव पर सिहोरा खितौला में अनेक आयोजन

वाहन रैली में देखने मिला भक्ति और शक्ति का बेजोड़ संगम, एकजुट दिखा हिन्दू समाज

सिहोरा। अंजनी के लाल महाबली संकट मोचन पवन पुत्र हनुमान का जन्मोत्सव गुरुवार को सिहोरा नगर एवं उपनगर खितौला के साथ ग्रामीण क्षेत्रों में श्रद्धा और आस्था के साथ धूमधाम से मनाया गया। इस अवसर पर हिन्दू उत्सव समिति के तत्वाधान में निकाली गई विशाल एवं भव्य वाहन रैली में भक्ति और शक्ति का बेजोड़ संगम देखने को मिला। हनुमान मंदिरों में शाम तक हवन, पूजन, कन्या भोजन तथा भंडारे का दौर चलता रहा। वहीं वाहन रैली पथ पर श्रद्धा का सैलाव उमड़ पड़ा तथा इसमें चल रहे हनुमान राम भक्तों पर महिलाओं ने जगह जगह पुष्प वर्षा कर उनका स्वागत किया। रैली की खास बात यह रही की नगर के इस सबसे बड़े धार्मिक आयोजन में सारा हिन्दू समाज एक जुट दिखा।



जयकारे लगाते हुये निकली रैली में हजारो युवा, बच्चे शामिल हुए। विभिन्न मागों से होकर निकली रैली में शामिल हनुमान भक्तों का चिलचिलाती धूम में भी उत्साह देखते ही बन रहा था। तथा इस दिन पूरा हिन्दू समाज पवनपुत्र की स्तुति करने में लीन दिखा। रैली समापन स्थल पुराना बस स्टैंड में चारों ओर हिन्दू महाकुंभ सा नजारा देखने को मिला हर तरफ बस भगवा ध्वज ही दिखाई दिए आरती में प्रकाश बैंड ने शानदार प्रस्तुति दी।

भगवा रंग में रंगी विशाल वाहन रैली का सिहोरा खितौला में स्टैंडियम के सामने झंडाबाजार, मैना कुआं, बाबाताल, कटरा मोहल्ला, खितौला बाजार, लखराम मोहल्ला, बरा मोहल्ला सहित अनेक स्थानों पर भव्य स्वागत के अलावा आम लोगों ने अपने घरों के सामने ही स्टाल लगाकर तरह तरह के व्यंजन बांटे।

पवन सुत के जन्मोत्सव पर सिहोरा रोड रेल्वे स्टेशन के पास स्थित हनुमान मंदिर, नया बस स्टैंड, सिविल कोर्ट के सामने, पुराना बस स्टैंड के पास स्थित दक्षिण मुखी हनुमान मंदिर, बाबाशाला, सरावगी मोहल्ला, कोर्ट के सामने, ज्वालामुखी तिराहा वार्ड क्रमांक 2, नया बस स्टैंड, मिस्रा स्कूल के सामने आदि में हनुमान जी के मंदिरों के दिनभर भण्डारे चलते रहे।

जन्मोत्सव पर पूजन अर्चन के बाद बाबाशाला से अपने वाहनो में भगवा ध्वज लगाकर सैकड़ों युवाओं के दोपहिया, तिपहिया वाहनो के साथ विशाल वाहन रैली अंजनी के लाल की, जय श्रीराम, भारत माता की जय के गगन भेदी



वाणी स्पीच क्लिनिक ने किया वर्ल्ड ऑटिज्म डे और एनुअल डे का मत्स्य आयोजन

जबलपुर। वाणी स्पीच एंड हियरिंग क्लिनिक प्राइवेट लिमिटेड ने इस साल वर्ल्ड ऑटिज्म डे और अपने एनुअल डे का आयोजन बड़े धूमधाम से किया। डॉ. बराट रोड स्थित आर्य भवन में आयोजित इस विशेष कार्यक्रम में बच्चों ने अपनी अद्भुत प्रतिभा का शानदार प्रदर्शन किया, जो सभी के दिलों को छू गया। इस वर्ष की थीम रहर जीवन अनमोल हैर थी, जो प्रत्येक बच्चे की विशिष्टता और महत्व को उजागर करती है। कार्यक्रम का उद्घाटन वाणी स्पीच एंड हियरिंग क्लिनिक की डायरेक्टर डॉ. सोनल मेहरा ने किया। सांस्कृतिक संस्था में बच्चों ने ग्रुप डांस, सोलो डांस, गायन, हारमोनियम वादन और आर्ट एंड क्रफ्ट जैसी विविध प्रस्तुतियों के जरिए अपनी प्रतिभा का बखूबी प्रदर्शन किया।

बच्चों को भी सम्मानित किया गया जिन्होंने वाणी क्लिनिक से स्पीच थैरेपी प्राप्त कर अपने जीवन में उल्लेखनीय प्रगति की है। विशिष्ट अतिथि विधायक अविनाश पांडे ने कार्यक्रम का शुभारंभ किया। अन्य विशेष अतिथियों में भूतपूर्व कमिश्नर दिव्यांग जन संदीप रजक, आशीष दीक्षित (संयुक्त संचालक, सामाजिक न्याय), गोपाल कृष्ण मेहता (संस्थापक, वंदन पुनर्वास केंद्र), मधुलेखा मिश्रा त्रिपाठी (प्रिंसिपल, आशा आर्मी स्कूल), दीपिका कपूर, पल्लवी गुप्ता, सुसमा बजाज (समाजसेवी), नीता रजक (सचिव, वंदन पुनर्वास केंद्र) शामिल थे, जिन्होंने बच्चों को सम्मानित किया। इसके साथ ही, वंदन पुनर्वास केंद्र और आशा आर्मी स्कूल के बच्चों ने भी अपनी प्रस्तुतियों से कार्यक्रम को और भी प्रेरणादायक और आकर्षक बना दिया। कार्यक्रम के सफल आयोजन में डॉ. दिनेश गुर्जर, डॉ. नीति यादव, स्वाति समीर, मेधा साहू, धारणी ठाकुर, आस्था साहू, निशा श्रीवास, सीमा, मनीषा, मोनिका, बबीता, राजेंद्र और ज्योति का योगदान विशेष रूप से सराहनीय रहा।

इस दौरान बच्चों द्वारा बनाए गए चित्रों का विमोचन भी हुआ, जिन्हें उपस्थित अतिथियों ने सराहा। रैम्य वॉक के दौरान बच्चों ने समावेशन (इन्क्लूजन) का प्रेरणादायक संदेश दिया, यह दिखाते हुए कि वे समाज के हर क्षेत्र में अपनी सक्रिय भागीदारी निभाने के लिए पूरी तरह तैयार हैं। कार्यक्रम में उन

मेडिसिन अपडेट 2026 सम्मेलन जबलपुर में 4-5 अप्रैल को

जबलपुर। एसोसिएशन ऑफ फिजिशियंस ऑफ इंडिया जबलपुर चेप्टर, 4 और 5 अप्रैल 2026 को अपने प्रतिष्ठित 27वें वार्षिक सम्मेलन मेडिसिन अपडेट 2026 का आयोजन करने जा रहा है। यह सम्मेलन होटल विजय महल, जबलपुर में आयोजित होगा और इसमें देश भर के जाने-माने चिकित्सक और विशेषज्ञ शामिल होंगे।



इस दो-दिवसीय शैक्षिक कार्यक्रम का उद्देश्य चिकित्सा के क्षेत्र में नवीनतम प्रगति और उभरते उपचार के तरीकों पर चर्चा करना है। सम्मेलन में ज्ञान के आदान-प्रदान, कौशल विकास और समकालीन वैज्ञानिक पद्धतियों पर गहन विचार-विमर्श होगा। डॉ. नवीन शर्मा (अध्यक्ष, API जबलपुर) और डॉ. अखिलेश तिवारी (सचिव, API जबलपुर) की देखरेख में यह आयोजन किया

जा रहा है, और इसकी वैज्ञानिक समिति के अध्यक्ष डॉ. एम.एस. जोहरी हैं, जिन्होंने एक व्यापक कार्यक्रम तैयार किया है। सम्मेलन में विभिन्न मेडिकल कॉलेजों के पोस्ट ग्रेजुएट छात्र भी अपने शोध प्रस्तुत करेंगे। इसमें विशेषज्ञों के व्याख्यान, पैनेल चर्चाएँ और अनुभव साझा करने के सत्र होंगे। यह एक महत्वपूर्ण अवसर है, जो महाकौशल क्षेत्र के चिकित्सकों और युवा डॉक्टरों को लाभ पहुंचाएगा।

जबलपुर, डॉ. आशीष डेंगर, जबलपुर, डॉ. आशीष तिवारी, जबलपुर, डॉ. एम.एस. जोहरी, जबलपुर, डॉ. नीरज जैन, जबलपुर, डॉ. परिमल स्वामी, जबलपुर, डॉ. प्राची शर्मा, जबलपुर, डॉ. प्रियंका कुकरेले, जबलपुर, डॉ. विशाल कस्तवार, जबलपुर, डॉ. ऋषि कांत अहरवाल, जबलपुर शामिल होंगे।

इस सम्मेलन में 300 से अधिक एम.डी. मेडिसिंस पहले ही रजिस्ट्रेशन करवा चुके हैं, और बड़ी संख्या में विशेषज्ञों की भागीदारी इसे मध्य भारत में एक प्रमुख शैक्षिक आयोजन के रूप में स्थापित करेगी। मेडिसिन अपडेट 2026 चिकित्सा क्षेत्र में नई दिशा और जानकारी के आदान-प्रदान का अहम मंच बनेगा, जिससे सेवारत चिकित्सक और युवा डॉक्टर अपने ज्ञान को और समृद्ध कर सकेंगे।



लावारिस जिंदगियों को मोक्ष के मरोसे छोड़ें जो रहीं खानापूर्ति

जबलपुर। एड. आशीष ठाकुर संयोजक मोक्ष जबलपुर ने बताया कि लावारिस जिंदगियों को अस्थायी मोक्ष आश्रय में भेजने के अलावा कोई दूसरा विकल्प नहीं है सिस्टम के पास, अपनी जिम्मेदारी से बचने के लिए अस्पताल हो या सड़क, पुलिस हो या सिस्टम मोक्ष को कागज भेजकर खानापूर्ति की और फिर जिन्दा लार्शे जीवन से वंचित, अपनों से वंचित, अपने अधिकारों से वंचित, इन जिंदगियों व मौत का नहीं कोई सान्नी, न किसी को वास्ता, इतने वर्षों से मोक्ष के नाम पर छोड़ा जा रहा है जिन्दा या मृत शरीर को। न कोई मरदम न सरोकार, न कोई पहचान, न कोई हिस्टोरी... कई हजारों जीवन आये गए मोक्ष मानव सेवा एवं जन उत्थान समिति जिबलपुर स्वयं सेवी संस्था है, मानो जैसे सेवा करना अपराध है, जो मोक्ष के चंद मुट्ठी भर लोग जैसे-तैसे कर रहे हैं, सेवा का अपराध जानें हैं। आप भी इस दर्द को जानें मोक्ष जबलपुर से साथ...। यह वो जीवनगाथा है जिनके जीवित मृत होने पर सारे काकूज और ठेकेदार, जिम्मेदार शिथिल कर लेते हैं जिम्मेदारी।।

तनाव मुक्त करता है गीत-संगीत

जबलपुर। गीत - संगीत लोगों को थकान और तनाव से मुक्त करते हैं। भारतीय संगीत और गीत, गजल, भजन, लोकगीत न सिर्फ हमारे देश में वरन विश्व में लोकप्रिय हो रहे हैं। उपरोक्त आशय के विचार गुंजन कला सदन द्वारा आज शहीद स्मारक भवन में आयोजित एक ही कलाकार श्रृंखला के अंतर्गत गायक रंजन सूर्यवंशी के गीतों की निशा में अतिथि वक्ताओं ने व्यक्त किये। कार्यक्रम का प्रारंभ अतिथियों काय विरनोई, अभिलाषा पांडे, सेठ बालकृष्ण, यमेश चौधरी, आशीष रस्तोगी एवं राजेश दीवान ने व्यक्त किए। राजेश पाठक

प्रवीण बबलू मैथ्यूज, मुन्ना गुर्जर एवं धर्मपाल विश्वकर्मा ने मंगल भाव व्यक्त किये। दीप प्रज्वलन से प्रारंभ कार्यक्रम में गायक रंजन सूर्यवंशी का परिचय दिया गया। प्रारंभ में गुंजन के नए पदाधिकारियों की घोषणा सुरेश सराफ द्वारा की गई गुंजन मध्य प्रदेश के कार्यकारी अध्यक्ष हिमांशु तिवारी, नगर अध्यक्ष सुनील श्रीवास्तव, युवा गुंजन के अध्यक्ष विवेक सोनी तथा महिला गुंजन की अध्यक्ष श्रीमती इंदिरा पाठक तिवारी घोषित की गई।

फिल्मी गीतों के गायन से दर्शक-श्रोताओं को मंत्र मुग्ध रखा। इस अवसर पर रंजन सूर्यवंशी को अभिनंदन पत्र भेंट कर सम्मानित किया गया। अतिथियों का स्वागत डॉ. रजनीश गर्ग, विजय जायसवाल, अभय जैन, आलोक पाठक, विक्रम परवार, इंजी. प्रदीप जैन, राजीव गुप्ता, सोमेश सराफ आदि ने किया संचालन प्रतुल श्रीवास्तव ने एवं आभार लयान नरेन्द्र जैन ने व्यक्त किया।

कार्यक्रम के द्वितीय चरण में रंजन सूर्यवंशी ने देर रात्रि तक भजन लोकगीत गजल और

गुड फ्राइडे पर्व पर क्रूस यात्रा आज

जबलपुर। संस्कारस्थानी का मसीही समाज आज शुक्रवार को गुड फ्राइडे का पर्व मनायेगा। इस दिन क्रूस पर प्रभु येशु की मृत्यु हुई थी। प्रभु येशु ने संसार को प्रेम और शांति का संदेश दिया। उन्होंने कहा जो मेरा अनुसरण

करना चाहता है, वह अपना क्रूस उठाकर मेरे पीछे हो ले। पुण्य शुक्रवार के पार्वन अवसर पर प्रातः 7:30 बजे से होली ट्रिनिटी चर्च, नैपियर टाउन, जबलपुर से क्रूस की दुःखमयी यात्रा प्रारंभ होगी। यह क्रूस यात्रा प्रातः 7:30 बजे से होली ट्रिनिटी चर्च से प्रारंभ होकर भंवरताल उद्यान, गुलाटी साइकिल क्लब, जबलपुर हैस्पिटल रसल चौक, राजीव गांधी चौक, नगर निगम चौक, मोटर स्टैंड, नव भारत प्रेस, संत नाबट स्कूल के सामने से होती हुई वापिस चर्च प्रांगण में क्रूस आरोहण के साथ समाप्त होगी। बताया गया है कि इस क्रूस यात्रा में प्रभु येशु के दुःख भोग के दृश्यों का सजीव चित्रण किया जायेगा। इसमें प्रभु येशु को पिलातुस द्वारा प्राण दंड की आज्ञा से लेर कलवारी पहाड़ में क्रूस पर लटकते हुए अस्हनीय कष्टों एवं दर्द के उपरांत क्रूस मृत्यु का सजीव मंचन होगा। होली ट्रिनिटी चर्च, नैपियर टाउन एवं समस्त पल्लीवासी तथा पल्ली परिषद के सदस्यों ने जबलपुर नगर के समस्त मसीही जनों से गुड फ्राइडे को प्रातः 7:30 बजे क्रूस यात्रा में शामिल होने की अपील की है।

पता सत्यापन सूचना
यह सूचित किया जाता है कि मैं, अमित गुप्ता, पिता श्री प्रेम लाल गुप्ता, निवासी 53, नमामि वैली, वैद्यन सिटी, हनुमान मंदिर, तिलहरी, बिलहरी वार्ड 66, रानी लक्ष्मी बाई, पोस्ट - बिलहरी, जिला जबलपुर (म.प्र.) 482020, दिनांक 20/06/2025 से ऊपर पते पर निवास कर रहा हूँ। उक्त मकान मेरे द्वारा मेरी पत्नी श्रीमती आरती गुप्ता के नाम से विधिवत क्रीकृत विक्रय विलेख के माध्यम से क्रय किया गया है। मैं यह सूचना अपने पते के सत्यापन हेतु प्रकाशित कर रहा हूँ। जिसके विषय में मेरे द्वारा दिनांक 02.04.2026 को पब्लिक नोटिसी पर रामदास शर्मा के जिला जबलपुर के समक्ष शपथपत्र का निषेधन किया गया है।
दिनांक: 02 अप्रैल 2026
स्थान: जबलपुर (म.प्र.)

न्यायालय तहसीलदार सौदी जबलपुर
रा.प्र.क्र./1525/अ-6/2025-26
आम इशतहार फोटो
आम जनता को सूचित किया जाता है कि आवेक नामी बख्श पिता मरहूम करीम बख्श निवासी नया मोहल्ला आसती जबलपुर ने नजूल ब्लॉक नं. 87 प्लॉट नं. 387 रकबा 792 व.फ़./हे. ग्राम भरतीपुर रकबा 792 व.फ़./हे. पर विक्रयपत्र/हक दिनांक/वसीयतनामा/ दायापत्र/ वासना हक दिनांक 19/11/1965 मृत्यु दिनांक 27/02/1993 को हो जाने के कारण वासना हक /व्य उतरांत नाम दर्ज किये जाने का खसरा की छायापत्र प्रस्तुत किया है। प्रकरण में आवेक द्वारा संलग्न नजूल संधारण खसरा/ पटवारी/ डायवरीस/ खसरा अनुसंधान ब्लॉक नं. 87 प्लॉट नं. 387 रकबा 792 व.फ़./हे. को ग्राम भरतीपुर रकबा 792 व.फ़./हे. के नाम दर्ज है। अतः किसी व्यक्ति विशेष को आपति हो तो अपनी लिखित आपति स्वयं या अपने अभिभाऊ के माध्यम से दिनांक 06/04/2026 को इस न्यायालय तहसील सौदी जबलपुर में प्रस्तुत कर सता है। नियम दिनांक के पश्चात प्राप्त आपतिवर्ती की आपति पर कोई सुनवाई नहीं की जावेगी। इशतहार आज दिनांक 11/03/2026 को मेरे हस्ताक्षर न्यायालय की मुद्रा से जारी किया गया।
जारी दिनांक - 11/03/2026
पेशी दिनांक - 06/04/2026
तहसीलदार सौदी जबलपुर (म.प्र.)



महावीर विक्रम बजरंगी के जयकारे गूंजे हनुमान जन्मोत्सव में रही हवन पूजन भंडारों की धूम

जबलपुर। श्री राम भक्त मारुति नंदन अंजनी पुत्र महाबली वीर हनुमान की जन्मोत्सव गुरुवार को यहां पूरी श्रद्धा और भक्ति के साथ यहां मनाई गई। नगर के हनुमान मंदिरों में हवन पूजन महाआरती और भंडारों के आयोजनों की धूम रही। कई स्थानों से संकट मोचन कृपा निधान के शोभायात्रा भी निकाली गई। दिन भर मंदिरों में श्रद्धालुओं की भीड़ उमड़ी। जगह-जगह हनुमत जागरण और आर्केस्ट्रा के प्रोग्राम हूय और भंडारों के प्रसाद का वितरण देर रात तक चलता रहा। अनेक मंदिरों में श्रद्धालुओं की लंबी लंबी कतारें लगी रही। मंदिर के पट खुलने के पहले ही श्रद्धालुओं का पहुंचना प्रारंभ हो गया था। मंदिरों में हनुमान चालीसा का सबसे प्रभावी और लोगों की मनोकामनाएं पूरी करने और भय को दूर और संकट को हरने वाले मंत्र 'संकट कटे मिटे सब पीरा जो सुमिरे हनुमत ललवारि, बल, बुद्धि, विद्या, देह मोहै, हरेऊ वलेश विकारि', हर श्रद्धालु के श्रौष्ठय से उच्चारित हो

रहा था। वहीं रामदूत अतुलित बल धामा, अंजनिपुत्र पवन सुत नामा महावीर विक्रम बजरंगी के जयकारे गूंजे रहे। श्री रामलला मंदिर गौरीघाट में तो श्रद्धालुओं की आपार भीड़ लगी रही। यहां द्वारा युवा की सिद्ध बाल हनुमान प्रतिमा को गर्भगृह से बाहर निकालकर पूजा पंडाल में स्थापित किया गया था। हनुमान चालीसा, महाआरती और भंडारों के आयोजन से यहां लाख नारियलों का हवन किया गया। इसी तरह राजीताल गेट नं. 2 के पास स्वयंशिद्ध हनुमान मंदिर, दक्षिणमुखी श्री बाल हनुमान मंदिर लखर चौक, बड़े महावीर बड़ा फुहारा, छोटे महावीर कोतवाली, श्री जटबाबा मंदिर मोची कुआं गढ़ाफाटक, श्री हनुमान मंदिर नौदरखिज, श्री कटरा वाले महावीर स्वामी मिलोलीगंज, श्री हनुमान मंदिर आधरताल, श्री हनुमान मंदिर दमोहनका, पंचमुखी हनुमान मंदिर स्नेह नगर में सुबकराफड अखंड रामायण पाठ के बाद भंडारों के आयोजन किये गये।

‘पेड़ लगाये दादा ने’ का विमोचन
सिहोरा। नगर के वरिष्ठ साहित्यकार, अश्वनी कुमार पाठक, जो ख्यातिलब्ध बाल साहित्य - सर्जक भी हैं की ग्यारहवीं बाल्य कृति 'पेड़ लगाये दादा ने' का विमोचन बाल - पत्रिका बाल वाटिका के संपादक डॉ. भैरूलाल गर्ग के कर कर्मलों से हुआ। उल्लेखनीय है कि अश्वनी पाठक द्वारा रचित इस बाल्य कृति में 37 बाल कविताएं संग्रहित हैं। इन कविताओं की भावभूमि व्यापक है, जिसमें बाल मन के विविध आयामों का सरल और सुबोध भाषा में मोहक तथा संदेश परक चित्रण किया गया है। पारिवारिक स्तर पर आयोजित इस संछिन्न किंतु गरिमापूर्ण कार्यक्रम में रतन गर्ग, पीयूष पाठक, श्रीमती राशी पाठक तथा कक्षा 2 की छात्रा कन. अविका की उपस्थिति थी।

श्रीमती गुरप्रीत कौर- पंचशील नगर गौरीघाट रोड निवासी श्री वीरेंद्र सिंह रेत की धर्मपत्नी श्रीमती गुरप्रीत कौर (71) का निधन हो गया। अंतिम संस्कार गुप्तेश्वर मोक्षधाम में संपन्न हुआ।
श्री अजय आहुजा- द्वारका नगर लालमाटी निवासी श्री अजय आहुजा (50) का निधन हो गया। अंतिम संस्कार करियापाथर शमशान भूमि में किया गया।
श्री केशू दास- एमईएस क्वार्टर सदर झिरिया निवासी श्री केशू दास (52) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती सोनिया राजपूत- बाई का बगीचा चमापुर निवासी श्री दीपक राजपूत की धर्मपत्नी श्रीमती सोनिया राजपूत (39) का निधन हो गया। अंतिम संस्कार करियापाथर शमशान भूमि में किया गया।
श्री अमित विश्वकर्मा- कालीमठ आमनपुर मदनमहल निवासी श्री सुख लाल विश्वकर्मा के पुत्र श्री अमित विश्वकर्मा (38) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्रीमती सुनीता कनौजिया- कैलाश नगर सिद्धबाबा वार्ड निवासी श्री शंकर लाल कनौजिया की धर्मपत्नी श्रीमती सुनीता कनौजिया (56) का निधन हो गया। अंतिम संस्कार करियापाथर शमशान भूमि में किया गया।
श्री संतोष कुमार नौगरहिया- सैनिक सोसायटी शक्ति नगर गुप्तेश्वर निवासी श्री संतोष कुमार नौगरहिया (71) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजकुमार गुप्ता- छोटा फुहारा मिलौलीगंज निवासी श्री राजकुमार गुप्ता (57) का निधन हो गया। अंतिम संस्कार

श्री जिया लाल चौधरी- सिंधी कैंप ठक्कर ग्राम निवासी श्री जिया लाल चौधरी (56) का निधन हो गया। अंतिम संस्कार करियापाथर शमशान भूमि में किया गया।
श्री अम्बर बोस- टेलीग्राफ गेट नं. 4 साई मंदिर के निकट निवासी श्री अम्बर बोस (58) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री रूपेश पारोची- फूटताल निवासी श्री रूपेश पारोची (49) का निधन हो गया। अंतिम संस्कार करियापाथर शमशान भूमि में किया गया।
श्री चंदन पिल्लई- साउथ सिविल लाइन

निवासी श्री चंदन पिल्लई (76) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री सुभाष बंशकार- प्रेमसागर निवासी श्री मंहगाई लाल बंशकार के पुत्र श्री सुभाष बंशकार (30) का निधन हो गया। अंतिम संस्कार करियापाथर शमशान भूमि में किया गया।
श्रीमती श्यामा देवी अग्रवाल- प्रेमनगर मदनमहल निवासी श्री गोकुल दास अग्रवाल की धर्मपत्नी श्रीमती श्यामा देवी अग्रवाल (98) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विज्ञापन/उपचार, पगड़ी रस, पुष्पतिथि संबंधी संदेश प्रकाशित कराने के लिए

किंवा साइज:- 10x10 से.मी.	ब्लैक & व्हाइट	300/-
किंवा साइज:- 10x10 से.मी.	रंगीन	400/-
किंवा साइज:- 10x10 से.मी.	रंगीन	1100/-

सम्पर्क करें विज्ञापन विभाग:- 9303308299, 9407362110



देश के नाम संबोधन में राष्ट्रपति ट्रंप का दावा



अमेरिका के राष्ट्रपति डोनाल्ड ट्रंप

अमेरिका के राष्ट्रपति डोनाल्ड ट्रंप ने देश के नाम संबोधन में कहा कि ईरान के खिलाफ यह लड़ाई लगभग खत्म हो चुकी है और अमेरिका अपने सभी लक्ष्यों को हासिल करने के करीब है। ट्रंप ने ईरान के खिलाफ चल रहे ऑपरेशन को बर्खास्त और आने वाली पीढ़ियों के भविष्य में निवेश बताया। उन्होंने कहा कि यह कदम अमेरिका और दुनिया को सुरक्षित बनाने के लिए उठाया गया है। ट्रंप ने कहा कि यह सैन्य अभियान एक महीने से ज्यादा समय से चल रहा है और अमेरिका ने पहले ही बड़े खतरे को खत्म कर दिया है। ट्रंप ने कहा कि हम इस ऑपरेशन में 32 दिनों से हैं और अब कोई बड़ा खतरा नहीं बचा है। अभियान की तेजी को दिखाने के लिए ट्रंप ने प्रथम विश्व युद्ध, द्वितीय विश्व युद्ध, कोरियाई युद्ध, वियतनाम युद्ध और इराक युद्ध का जिक्र किया। उन्होंने कहा कि इन युद्धों के मुकाबले ईरान ऑपरेशन बेहद तेज और प्रभावी रहा है। अमेरिकी राष्ट्रपति ने दावा किया कि लड़ाई के इतिहास में किसी दुश्मन को इतने कम समय में इतना बड़ा नुकसान नहीं हुआ। यह सैन्य ताकत और रणनीतिक स्पष्टता का उदाहरण है।

सैन्य कार्रवाई बस कुछ हफ्ते जारी रहेगी
बिजली संयंत्रों पर हमले की चेतावनी

ईरान के खिलाफ लड़ाई लगभग खत्म हम सभी लक्ष्य हासिल करने के करीब

युद्ध पीड़ितों के सम्मान में पोषे लगाए: मोजतबा
ईरान के सर्वोच्च नेता मोजतबा खामेनेई ने ईरानी लोगों से अपील की है कि वे अमेरिका-इजराइल हमलों में मारे गए लोगों की स्मृति में पोषे लगाएं और इसे समृद्ध, आशा और दुश्मनों के खिलाफ एक राष्ट्रीय प्रतिक्रिया का प्रतीक बनाएं। उन्होंने ये बातें ईरान की स्थापना की 47वीं वर्षगांठ के उपलक्ष्य में कहीं। खामेनेई ने जनता की बहादुरी की सराहना करते हुए कहा कि निर्दयी दुश्मन अपनी क्रूरता में कोई सीमा नहीं जानते और उन्होंने अपने हमलों में ईरान की प्रकृति और पर्यावरण को भी नुकसान पहुंचाया है। उन्होंने सभी ईरानी शहरों और गांवों के लोगों से अपील की कि वे संबंधित सरकारी संस्थानों के सहयोग से नेचर डे से लेकर 21 जून तक पोषे लगाने का अभियान जारी रखें।



मोजतबा

अमेरिकी जनता के प्रति दोस्ती, नीतियों से है मतभेद
ईरान के राष्ट्रपति मसूद पेजेकिचियन ने अमेरिकी नागरिकों से सीधे सवाल करते हुए कहा कि क्या यह युद्ध वास्तव में उनके हित में है। उन्होंने पक्ष पर चार पन्नों के बड़े संदेश में कई बातें कहीं। पेजेकिचियन ने कहा कि ईरान और अमेरिका के बीच टकराव और संवाद-दोनों रास्ते खुले हैं, लेकिन यह अमेरिका के लोगों पर निर्भर करता है कि वे किस दिशा को चुनते हैं। पेजेकिचियन ने सवाल किया क्या वास्तव में इस युद्ध से अमेरिकी जनता के हित पूरे हो रहे हैं? क्या ईरान की ओर से ऐसा कोई वास्तविक खतरा था, जो इस तरह के कदम को सही ठहराए? ईरानी राष्ट्रपति ने दावा किया कि आधुनिक इतिहास में ईरान ने कभी आक्रमक रुख नहीं अपनाया।



हमले में तबाह ईरान का 100 साल पुराना मेडिकल रिसर्च सेंटर

न्यूविलियर खतरे पर दोहराया रुख

ट्रंप ने कहा कि ईरान को परमाणु हथियार हासिल करने से रोकने के लिए यह जंग जरूरी है। ट्रंप ने ईरान को चेतावनी देते हुए कहा कि अगर कोई समझौता नहीं हुआ, तो अमेरिका उनके बिजली उत्पादन संयंत्रों पर बड़े पैमाने पर हमले कर सकता है। उन्होंने आने वाले हफ्तों में ईरान के खिलाफ हमले और तेज करने की चेतावनी दी है। उन्होंने कहा कि ये सैन्य कार्रवाई अभी कुछ हफ्तों तक जारी रहेगी और अमेरिका जल्द ही और जोरदार हमले करेगा।

तेहरान-कराज ब्रिज पर अमेरिका का हमला, कई घायल



ईरान की राजधानी तेहरान को कराज शहर से जोड़ने वाले बड़े पुल पर हमला किया गया। यह पुल मिडिल ईस्ट के सबसे ऊंचे पुलों में से एक माना जाता है। इस हमले में कई लोग घायल हो गए। इसके अलावा कराज के अन्य इलाकों पर भी हमले हुए।

ईरान में पुराने मेडिकल रिसर्च सेंटर पर हमला



ईरान की राजधानी तेहरान में 100 साल पुराने मेडिकल रिसर्च सेंटर पर हमला हुआ है। स्वास्थ्य मंत्रालय के मुताबिक, पाश्चर इंस्टीट्यूट ऑफ़ ईरान को निशाना बनाया गया, जिससे इमारत को गंभीर नुकसान पहुंचा है। स्वास्थ्य मंत्रालय के प्रवक्ता हुसेन केरमनपोर ने इसे वैश्विक स्वास्थ्य व्यवस्था पर सीधा हमला बताया। उन्होंने कहा कि यह संस्था 1920 में स्थापित हुआ था और देश के मेडिकल रिसर्च और दवा विकास में इसकी अहम भूमिका रही है।

लेबनान के जेबदीन इलाके में इजराइली सेना का हमला



लेबनान के जेबदीन इलाके में इजराइल की एयरस्ट्राइक में कई रिहायशी घर जर्मींदोज हो गए। हमले के बाद इलाके में भारी तबाही का मंजर देखने को मिला। हमले में रिहायशी इलाकों को निशाना बनाया गया, जिससे इमारतें ढह गईं और मलबा चारों तरफ फैल गया। घटना के बाद स्थानीय बचाव टीमों के पहरों और राहत कार्य शुरू किया गया।

खबर संक्षेप

हाइब्रिड डिजिटल तकनीक से नया चेहरा

चंडीगढ़। पीजीआई चंडीगढ़ के डॉक्टरों और पंजाब यूनिवर्सिटी के इंजीनियरों ने हाइब्रिड डिजिटल तकनीक के जरिए एक गंभीर रूप से घायल युवती का चेहरा पुनर्निर्मित कर उसे नई जिंदगी दी है। करीब 30 वर्षीय युवती चारों काटने वाली मशीन के हादसे में अपने चेहरे का बड़ा हिस्सा खो बैठी थी। दुर्घटना में उसके चेहरे के दाहिने हिस्से की हड्डी, आंख, गाल, ऊपरी होंठ और नाक बुरी तरह क्षतिग्रस्त हो गए थे।

सिंगापुर में बनाया जाएगा नया हिंदू मंदिर

नई दिल्ली। सिंगापुर में श्री गुरुवायूपन अय्यप्पन मंदिर निर्माण इस साल अगस्त या सितंबर में शुरू होगा और यह भगवान कृष्ण एवं अय्यप्पा को समर्पित होगा। केरल शैली में बनने वाला यह मंदिर सिंगापुर में रहने वाले भारतीय समुदाय, खासकर मलयाली श्रद्धालुओं के लिए आध्यात्मिक केंद्र बनेगा। सरकार ने एक नए हिंदू मंदिर के निर्माण के लिए जमीन आवंटित की है।

युगांडा में चार बच्चों की नृशंस हत्या की

कंपाला। युगांडा की राजधानी कंपाला में एक व्यक्ति ने एक नर्सरी स्कूल के अंदर धारदार हथियार से हमला करके चार बच्चों की हत्या कर दी। पुलिस से बताया कि व्यक्ति ने कंपाला में 'गाबा अल्टी चाइल्डहुड डेवलपमेंट प्रोग्राम' में प्रवेश किया और धारदार हथियार से कई बच्चों पर हमला कर दिया। बाद में पुलिस ने उसे गिरफ्तार कर लिया है।

रक्षा मंत्री राजनाथ सिंह की पाकिस्तान को चेतावनी

'जीरो टॉलरेंस' नीति पर अडिग भारत जरूरत पर सरहद पार करेंगे कार्रवाई

एजेसी ►► नई दिल्ली

रक्षा मंत्री राजनाथ सिंह ने तिरुवनंतपुरम में आयोजित 'सैनिक सम्मान सम्मेलन' को संबोधित करते हुए कहा कि भारत आतंकवाद के खिलाफ 'जीरो टॉलरेंस' की नीति पर काम कर रहा है और जरूरत पड़ने पर सरहद के दोनों ओर कार्रवाई करता है। उन्होंने कहा कि उरी अटैक के बाद सर्जिकल स्ट्राइक, पुलवामा अटैक के बाद एयर स्ट्राइक और हालिया पहलगांम घटना के बाद 'ऑपरेशन सिंदूर' के जरिए आतंकवाद पर कड़ा प्रहार किया गया। पहलगांम घटना के बाद 'ऑपरेशन सिंदूर' के दौरान भारतीय सेना ने पाकिस्तान को महज 22 मिनट में कराज जवाब दिया। उन्होंने कहा कि यह ऑपरेशन अभी भी जारी है और किसी भी उकसावे पर कड़ी प्रतिक्रिया दी जाएगी।

ऑपरेशन सिंदूर अभी भी जारी उकसावे पर देंगे प्रतिक्रिया 'वन रैक वन पेंशन' लागू करना सरकार की बड़ी उपलब्धि

समुद्री शक्ति बढ़ाने पर जोर

राजनाथ सिंह ने कहा कि बढ़ते समय में समुद्री क्षेत्र की अहमियत बढ़ी है और भारत 2047 तक अपनी नौसेना को दुनिया की सबसे मजबूत ताकतों में शामिल करना चाहता है। कोचीन शिपयार्ड में बने स्वदेशी एयरक्राफ्ट कैरियर का जिक्र करते हुए उन्होंने इसे बड़ी उपलब्धि बताया। उन्होंने कहा कि सैनिक और पूर्व सैनिक देश की मजबूत ताकत हैं और उनकी देखभाल सरकार का नैतिक कर्तव्य है। उन्होंने 'वन रैक वन पेंशन' लागू करने को सरकार की बड़ी उपलब्धि बताया।

पाकिस्तान में हिंदुओं की आस्था पर हमला कराची में कृष्ण भगवान व गोपियों की 89 साल पुरानी मूर्तियां खंडित की गईं

एजेसी ►► इस्लामाबाद

पाकिस्तान में एक बार फिर अल्पसंख्यक हिंदुओं की आस्था पर हमला हुआ है। पाकिस्तान के पंजाब सूबे के बहावलपुर जिले के अल्पसंख्यक अधिकार संगठन के चेयरमैन शिव काछी ने 'एक्स' पर लिखा कि कराची में एमए जिन्ना रोड पर स्थित 1937 में बनाई गई ऐतिहासिक 'सगन मैसन' इमारत की दीवारों पर बनी हिंदू देवी-देवताओं की मूर्तियां खंडित की गई हैं। उन्होंने इसे पाकिस्तान की बहुसांस्कृतिक विरासत, धार्मिक सद्भाव और अल्पसंख्यक समुदायों की भावनाओं पर किया गया हमला बताया। कहा कि अल्पसंख्यकों में

एजेसी ►► वॉशिंगटन

करीब 54 साल बाद इंसान एक बार फिर चांद की दिशा में कदम बढ़ा रहा है। अमेरिकी अंतरिक्ष एजेंसी नासा का पहला मानव मिशन आर्टेमिस-II भारतीय समयानुसार गुरुवार सुबह 4:05 बजे फ्लोरिडा से सफलतापूर्वक लॉन्च हुआ। इस मिशन में क्रिस्टीना कोच, विक्टर ग्लोवर, रीड वाइसमैन और जेरेमी हैनसेन सवार हैं, जिन्हें एसएलएस रॉकेट के जरिए अंतरिक्ष में भेजा गया। यह 10 दिन की यात्रा अंतरिक्ष यात्रियों को पृथ्वी से करीब 4.06 लाख किलोमीटर दूर तक ले जाएगी, जो अब तक की सबसे लंबी मानव अंतरिक्ष यात्रा मानी जा रही है।

भारत-रूस रिश्तों को मिलेगी नई धार

दिल्ली पहुंचे रूसी डिप्टी पीएम मंटुरोव रक्षा, ऊर्जा क्षेत्र पर होगी द्विपक्षीय चर्चा

द्विपक्षीय संबंधों को मजबूत करने पर जोर

अधिकारियों के अनुसार, इस यात्रा का मुख्य उद्देश्य भारत और रूस के बीच द्विपक्षीय संबंधों को और मजबूत करना है। पश्चिम एशिया में जारी संघर्ष से जुड़े घटनाक्रम भी चर्चा का प्रमुख विषय रह सकते हैं। विदेश मंत्रालय के अनुसार, मंटुरोव अपनी यात्रा के दौरान राष्ट्रीय सुरक्षा सलाहकार अजीत डोभाल और वित्त मंत्री निर्मला सीतारमण से भी मुलाक़ात करेंगे। इस दौरान रक्षा, सुरक्षा, ऊर्जा और व्यापार जैसे प्रमुख क्षेत्रों में सहयोग बढ़ाने पर फोकस रहेगा। इससे पहले विदेश सचिव विक्रम मिश्रा और रूसी उप विदेश मंत्री एंड्री रुडेको ने 30 मार्च को नई दिल्ली में विदेश कार्यालय परामर्श की सह-अध्यक्षता की थी। इस दौरान दोनों पक्षों ने द्विपक्षीय संबंधों की वर्तमान स्थिति की समीक्षा की और क्षेत्रीय व वैश्विक घटनाक्रमों पर विचार-विमर्श किया।

रूस के डेनिस मंटुरोव का स्वागत करते हुए

एजेसी ►► नई दिल्ली

रूस के प्रथम उप प्रधानमंत्री डेनिस मंटुरोव रक्षा, ऊर्जा, व्यापार और अन्य द्विपक्षीय मुद्दों पर उच्च स्तरीय चर्चा के लिए गुरुवार तड़के नई दिल्ली पहुंचे। पालम हवाई अड्डे पर उनका गर्मजोशी से स्वागत किया गया। विदेश मंत्रालय ने 'एक्स' पर कहा कि रूसी संघ के प्रथम उपाध्यक्ष और भारत-रूस अंतर-सरकारी आयोग (व्यापार, आर्थिक, वैज्ञानिक, तकनीकी एवं सांस्कृतिक सहयोग) के सह-अध्यक्ष डेनिस मंटुरोव का नई दिल्ली में हार्दिक स्वागत। यात्रा के दौरान वे विदेश मंत्री डॉ. एस. जयशंकर से परामर्श करेंगे और अन्य द्विपक्षीय बैठकों में भाग लेंगे। भारत में मंटुरोव की बैठकों के दौरान पश्चिम एशिया संघर्ष के व्यापक आर्थिक प्रभाव, खासकर वैश्विक ऊर्जा आपूर्ति में संभावित व्यवधान और दोनों देशों पर उसके असर पर भी चर्चा होने की उम्मीद है।

करीब 54 साल बाद इंसान एक बार फिर चांद की दिशा में कदम बढ़ा रहा

नासा का आर्टेमिस-II मिशन लॉन्च, 10 दिन तक चंद्रमा की परिक्रमा करेगा

पृथ्वी से करीब 4.06 लाख किमी दूर तक जाएंगे अंतरिक्ष यात्री


आर्टेमिस-II मिशन के तहत अंतरिक्ष यात्री चांद के करीब तक जाएंगे, लेकिन वहां उतरने नहीं। यह एक परीक्षण मिशन है, जिसका उद्देश्य भविष्य के चंद्र अभियानों के लिए जरूरी तकनीक और क्षमताओं को परखना है। पूरा मिशन करीब 10 दिनों में पूरा होगा और अंतरिक्ष यात्री चंद्रमा की परिक्रमा कर सुरक्षित पृथ्वी पर लौटेंगे। नासा ने लॉन्च से पहले सोशल मीडिया पर पोस्ट कर लोगों को इस ऐतिहासिक पल का गवाह बनने का न्योता दिया है। एजेंसी ने कहा कि यह मिशन इंसानों को चांद और आगे मंगल ग्रह तक बसाने की दिशा में एक बड़ा कदम है।

नासा के आर्टेमिस-II मिशन में चार अंतरिक्ष यात्री पृथ्वी की सुरक्षा सीमा से बाहर जाकर कॉरिस्क रेंडिपेशन और अंतरिक्ष परिस्थितियों का सामना करेंगे, जहां उनके शरीर में होने वाले हर बदलाव को रिकॉर्ड किया जाएगा। 1972 के बाद पहली बार इंसान पृथ्वी के चुंबकीय क्षेत्र से बाहर जाएगा और यह दूरी अब तक की किसी भी मानव अंतरिक्ष यात्रा से अधिक हो सकती है।

अक्षय की भूत बंगला 16 अप्रैल को होगी रिलीज...

मुंबई। अक्षय कुमार और प्रियदर्शन की मच अक्टूड फिल्म 'भूत बंगला' को लेकर फैंस काफी उत्साहित हैं और फिल्म की रिलीज का इंतजार कर रहे हैं। लेकिन, अब भूत बंगला के फैंस का ये इंतजार और भी लंबा होने वाला, क्योंकि मेकर्स ने फिल्म की रिलीज डेट में बदलाव कर दिया है। अब गुरुवार

16 मार्च रात 9 बजे से भूत बंगला के पेड प्रिव्यू शोज थिएटर्स में शुरू हो जाएंगे। जिससे साफ है कि फिल्म 16 मार्च की रात 9 बजे से सिनेमाघरों में मौजूद रहेगी। फिल्म की रिलीज आगे बढ़ने की आशंकाएं पहले ही लगाई जा रही थीं। अब मेकर्स ने साफ कर दिया है कि भूत बंगला 10 अप्रैल को रिलीज नहीं हो रही है।



लाइफ Style

नयनतारा और सलमान खान पहली बार साथ काम करने जा रहे हैं। नयनतारा दूसरी बार किसी बॉलीवुड सुपरस्टार संग काम कर रही हैं। इस फिल्म के लिए नयनतारा ने 10 करोड़ रुपए फीस ली है। जबकि, सलमान ने इसके लिए कोई फीस नहीं ली है।

नयनतारा

पैन इंडिया फिल्म के लिए मिले 10 करोड़ एंजिनी मुंबई

रिपोर्ट्स के मुताबिक, सलमान फीस नहीं बल्कि फिल्म से प्रॉफिट शेयर लेंगे। शाहरुख खान के साथ जवान जैसी ब्लॉकबस्टर देने के बाद नयनतारा अब सलमान खान के साथ नजर आएंगी। यह एक पैन इंडिया फिल्म होगी, जिसे साउथ के सबसे प्रोड्यूसर में से एक दिल राजू प्रोड्यूस कर रहे हैं। हालांकि, फिल्म की कहानी और बाकी कलाकारों के बारे में अभी कोई जानकारी सामने नहीं आई है। सलमान इस फिल्म में काम तो करेंगे, लेकिन इसकी कोई फीस नहीं ले रहे हैं। हालांकि, उन्होंने फिल्म का प्रॉफिट शेयरिंग का तरीका चुना है रिपोर्ट के मुताबिक, सलमान खान इस प्रोजेक्ट के लिए सामान्य फीस नहीं ले रहे हैं। इसके बजाय उन्होंने प्रॉफिट शेयरिंग का तरीका चुना है। इसका मतलब है कि सलमान की कमाई फिल्म के बॉक्स ऑफिस प्रदर्शन पर निर्भर करेगी। हालांकि, रिपोर्ट में सलमान के प्रॉफिट शेयर का प्रतिशत नहीं बताया गया है। वहीं, रिपोर्ट के अनुसार नयनतारा को इस फिल्म के लिए 10 करोड़ रुपए दिए जाएंगे। हालांकि, इस जानकारी को लेकर कोई आधिकारिक पुष्टि नहीं हुई है। 30 मार्च को सलमान खान ने फिल्ममेकर वामशी पेंडपल्ली के साथ एक फोटो शेयर की थी।



हॉलीवुड मसाला

थोड़ी देर के लिए गायब हो जाऊंगी

लॉस एंजिल्स। हॉलीवुड एक्ट्रेस जेंडया की पॉपुलर सीरीज यूफोरिया के सीजन 3 का ट्रेलर रिलीज हो चुका है। एक इंटरव्यू के दौरान, जहां वह अपने को-स्टार रॉबर्ट पैटिनसन के साथ बात कर रही थीं, जेंडया ने मजाकिया अंदाज में कहा, 'मुझे बस उम्मीद है कि लोग मुझसे बोर नहीं होंगे।' उन्होंने अपने फैंस का धन्यवाद करते हुए कहा कि उन्हें हर तरह के सपोर्ट के लिए वह बेहद आभारी हैं। जेंडया ने आगे कहा, 'इस साल के बाद मैं थोड़ी देर के लिए गायब हो जाऊंगी।'




सिनेमाघरों में प्रोजेक्ट हेल मेरी मचा रही धूम

लॉस एंजिल्स। फिल्म 'धुरंधर 2' की सफलता के बीच हॉलीवुड फिल्म 'प्रोजेक्ट हेल मेरी' भी सिनेमाघरों में धूम मचा रही है। 'प्रोजेक्ट हेल मेरी' दुनियाभर में 20 मार्च को रिलीज हुई थी, वहीं इसकी भारत में 26 मार्च को रिलीज किया गया था। 'धुरंधर 2' की सफलता के बीच इस फिल्म को भी दर्शकों से अच्छा प्यार मिल रहा है। हालांकि, 'धुरंधर 2' की वजह से इस फिल्म को भारत में कम शोयज भी मिले हैं। 'प्रोजेक्ट हेल मेरी' ने गुरुवार को भारत में अपने बॉक्स ऑफिस सफर की शुरुआत की। इस दिन इसे सिर्फ 1324 शोयज मिले। वहीं, शुक्रवार को इसके शोयज की संख्या बढ़कर 1598 हो गई। फिल्म का भारत में कुल नेट कलेक्शन भी अब तक 22.20 करोड़ रुपए हो चुका है।

एयरपोर्ट से रश्मिका का लुक हुआ वायरल

मुंबई। रश्मिका मंदाना का एयरपोर्ट लुक सामने आया है। पीले रंग के टॉप और डेनिम जींस रश्मिका का स्टाइलिश लुक उनके फैंस को बेहद पसंद आ रहा है। लेकिन, इस दौरान रश्मिका अकेले ही नजर आईं। जिस पर फैंस उनसे विजय देवरकोंडा के बारे में पूछ रहे हैं। अपनी शादी के बाद रश्मिका मंदाना गुरुवार को फिर से एयरपोर्ट पर नजर आईं। इस दौरान रश्मिका ने हल्के पीले रंग के रिब्ड क्रॉप टॉप में अपने लुक को ब्राइट बनाया। उन्होंने अपने टॉप को हार्ड-वेस्ट को वाइड-लेग ब्लू जींस के साथ पेयर किया। रश्मिका का यह कूल और कैजुअल लुक काफी सिंपल होने के साथ ही स्टाइलिश भी है। एयरपोर्ट लुक बिना सनग्लासेस के अथूरा है, और रश्मिका ने इसे बखूबी अपनाया। उन्होंने अपने इस आउटफिट के साथ चमकीले मैरून रंग के जूते पहने।



ऐतिहासिक घटनाओं पर आखिरी सवाल...

मुंबई। संजय दत्त की आगामी फिल्म 'आखिरी सवाल' का भी टीजर गुरुवार रिलीज हो गया है। ये टीजर देश के इतिहास में घटी कई घटनाओं का जिक्र करते हुए कई सवाल उठाती है। इसके साथ ही फिल्म की कहानी के बारे में भी हिंट मिलती है। अभिजीत मोहन वारंग द्वारा निर्देशित 'आखिरी सवाल' 8 मई को सिनेमाघरों में रिलीज होगी। फिल्म का निर्माण निखिल नंदा और संजय दत्त ने किया है, जबकि पुनीत नंदा, डॉ. दीपक सिंह, गौरव तुंबे और उज्ज्वल आनंद फिल्म के सह-निर्माता हैं। 1 मिनट 52 सेकंड के इस टीजर की शुरुआत संजय दत्त के वॉइस ओवर से होती है। इसमें वो द्रौपदी के पिता द्रुपद के बारे में बताते हैं। कैसे उन्होंने गुरु द्रोणाचार्य से अपने अपमान का बदला लेने के लिए अपने पुत्र धृष्टद्युम्न को द्रोणाचार्य से शिक्षा लेने के लिए भेजा।

टीवी मसाला



कृष्णा अभिषेक ने उड़ाया डायरेक्टर अनुराग के रेट कार्ड का मजाक

नई दिल्ली। फिल्ममेकर अनुराग कश्यप एक बार फिर चर्चा में हैं, लेकिन इस बार वजह उनकी फिल्म नहीं बल्कि, उनका एक अनेखा रेट कार्ड है, जिसने सबको चौंका भी दिया और हंसा भी दिया। ये मजेदार खुलासा शो लाफ्टर शेपस, अनलिमिटेड एंटरटेनमेंट के एक प्रोमो में हुआ, जहां कॉमेडियन कृष्णा अभिषेक ने ऑन एयर अनुराग कश्यप की सोशल मीडिया पोस्ट पढ़कर सुनाई। जैसे ही उन्होंने इस रेट कार्ड का जिक्र किया, पूरा माहौल हल्का-फुल्का और मजेदार बन गया और शेट पर बैठे सभी सेलेब्रिटीज हंसी नहीं रोक पाए। कृष्णा जैसे ही पढ़ते हैं कि 10 से 15 मिनट की मुलाकात के लिए 1 लाख रुपए, आधे घंटे के लिए 2 लाख और एक घंटे के लिए 5 लाख रुपए देने होंगे, तो वहां मौजूद सभी लोग ठहाके लगाने लगते हैं। ये रेट कार्ड असल में अनुराग कश्यप की उस पोस्ट का हिस्सा था, जिसमें उन्होंने बताया था कि नए लोगों को मदद करते-करते उनके अनुभव ज्यादा अच्छे नहीं रहे। इसलिए अब उन्होंने मिलने के लिए फीस तय कर दी है। पोस्ट पढ़ने के बाद कृष्णा अभिषेक ने अपने अंदाज में मजाक करते हुए पूछा कि ऐसा लिखने के लिए नीट पीनी पड़ती है या सौदा के साथ। इस पर अनुराग कश्यप ने मुस्कराते हुए सिर्फ एक शब्द में जवाब दिया, 'फ्रस्टेशन। उनका ये जवाब सुनते ही शेट पर फिर से हंसी का दौर शुरू हो गया और माहौल और भी मजेदार हो गया।

क्योंकि सास भी कमी बहू थी 2 का बोलबाला

नई दिल्ली। सीरियल 'क्योंकि सास भी कमी बहू थी 2' को 11वें हफ्ते में 2.0 की टीआरपी मिली थी। 12वें हफ्ते में इसने अपनी टीआरपी को बरकरार रखा है। 2.0 की टीआरपी के साथ यह लिस्ट में पहले स्थान पर है। सीरियल में इन दिनों कई रिवट आ रहे हैं। तुलसी के सामने ही मिहिर, नोजन से शादी कर रहा है। क्या इस शादी को तुलसी रोक पाएगी, यही जानने के लिए दर्शक घबराहट में हैं। 12वें हफ्ते की टीआरपी लिस्ट में शरद केलकर के सीरियल तुम से कम तक ने घटती ली है। इसे 1.9 की टीआरपी मिली है। यह सीरियल एक रोमांटिक ड्रामा है। इस सीरियल के जरिए शरद केलकर ने लंबे वक्त के बाद टीवी पर वापसी की है। 'क्योंकि सास भी कमी बहू थी 2' का सीन सीरियल 'क्योंकि रिश्ते के भी रूप बदलते हैं हाल ही में शुरू हुआ है। इस सीरियल को ग्यारहवें हफ्ते में 1.9 की टीआरपी साथ लिस्ट में दूसरा स्थान मिला था। लेकिन 12वें हफ्ते में इसे 1.8 की टीआरपी मिली है और यह लिस्ट में तीसरे नंबर पर है।



राजकुमार ने शुरू की दादा- द सौरव गांगुली स्टोरी की शूटिंग

मुंबई। राजकुमार राव ने हाल ही में अपनी फिल्म टोस्टर की अनाउंसमेंट की थी, जो नेटफ्लिक्स पर 15 अप्रैल को रिलीज होगी। अब उन्होंने अपनी नई फिल्म की शूटिंग शुरू कर दी है। इस बात की जानकारी उन्होंने अपने इंस्टाग्राम हैडल पर शेयर की। बता दें कि एक्टर 'दादा- द सौरव गांगुली स्टोरी' फिल्म की शूटिंग की शुरुआत कर चुके हैं, जो पूर्व क्रिकेटर सौरव गांगुली पर आधारित होगी। उन्होंने पोस्ट शेयर कर कैप्शन दिया- और अब इसकी शुरुआत हो चुकी है। फिल्म को लव फिल्म्स के बैनर तले बनाया जा रहा है। पोस्ट शेयर करने के बाद बॉलीवुड सेलेब्स ने भी एक्टर को उनके प्रोजेक्ट के लिए शुभकामनाएं दी हैं। फराह खान, नेहा धूपिया और सचेत टंडन ने पोस्ट पर 'ऑल द बेस्ट' कमेंट किया। वहीं ब्रह्मचरि साहोरे, अपारशक्ति खुराना और ईशा अय्याल ने भी एक्टर की पोस्ट पर कमेंट कर बधाई दी। बता दें कि फिल्म को विक्रममिडिया मूवमेंट्स द्वारा रिलीज कर रहे हैं। फिल्म पूर्व क्रिकेटर सौरव गांगुली, जिन्हें 'दादा' के नाम से जाना जाता है, उनके जीवन और उनके क्रिकेटिंग कैरियर पर आधारित होगी। इस मूवी पर काफी समय से काम चल रहा था, और इसके लिए राजकुमार राव ने वजन भी घटाया है। हालांकि, अभी तक फिल्म की अन्य कस्ट और इसकी रिलीज डेट को लेकर कोई अपडेट सामने नहीं आया है। बता दें कि राजकुमार राव फिल्म टोस्टर में नजर आने वाले हैं, जो नेटफ्लिक्स पर रिलीज होगी।



राम के रूप में रणबीर का लुक आया सामने

मुंबई। हनुमान चालीसा की इस प्रसिद्ध पंक्ति में प्रभु श्रीराम और भक्त हनुमान के अटूट प्रेम को दर्शाया गया है। राम भक्ति का दूसरा नाम ही हनुमान है। साल 2026 की सबसे ज्यादा इंतजार की जाने वाली अपकमिंग फिल्म 'रामायण' का टीजर गुरुवार को रिलीज हो गया है। टीजर में राम के रूप में रणबीर कपूर का लुक सामने आया है। यूट्यूब पर टीजर के रिलीज होने के बाद दर्शकों ने इसे प्यार दिया है। इस पर फैंस के साथ-साथ सेलेब्स ने भी रिपवशन दिए हैं। 'रामायण' के टीजर में रणबीर कपूर की पहली झलक दिखाई गई है। पहले उनके महल में रहने वाले दृश्यों को दिखाया गया है। इसके बाद उनके वनवास की झलक दिखाई गई है। वनवास में किस तरह संघर्ष करते हैं, यह भी दिखा है। उनके साथ सीता और लक्ष्मण की भी झलक दिखाई है। टीजर के आखिर में रावण के रूप में यश की झलक दिखाई



है। इसके साथ रावण के पुष्पक विमान को भी दिखाया गया है। 'रामायण' का निर्देशन नितेश तिवारी ने किया है। इसके निर्माता नमित मल्होत्रा हैं। यह फिल्म दो पार्ट में रिलीज होगी। इसका पहला हिस्सा 2026 में दिवाली पर रिलीज होगा। दूसरा हिस्सा दिवाली 2027 में रिलीज होने की उम्मीद है। इसमें रणबीर कपूर, साईं पल्लवी, सनी देओल, रवि दुबे और यश भी नजर आएंगे। रणबीर कपूर से पहले भी कई अभिनेता हनुमान के आराध्य प्रभु श्रीराम की भूमिका बड़े और छोटे पर्दे पर निभा चुके हैं।

वाल्मीकि रामायण का पोस्टर रिलीज


मुंबई। हनुमान जयंती के शुभ अवसर पर गुरुवार को 'वाल्मीकि रामायण' का पहला पोस्टर जारी किया गया है। फिल्म के इस भक्तिमय पोस्टर में प्रभु राम के साथ भक्त हनुमान की झलक दिखाई गई है। राम हनुमान को आशीर्वाद दे रहे हैं और हनुमान भगवान राम के चरणों के सामने हाथ जोड़े बैठे हैं। इसके साथ निर्माताओं ने कैप्शन में लिखा, 'दासोहम (दासोह)। (दासोहम) का अर्थ है 'सेवक/दास' अर्थात् 'दासोहम (दास + अहम), जो हनुमान जी द्वारा प्रभु श्री राम के प्रति समर्पण को दर्शाता है। यह एक संस्कृत वाक्यांश है, जो 'दासोह' को संस्कृत रामस्योत्पत्ति' श्लोक से आया है, जिसका अर्थ है कि मैं कोशल्याज श्री राम का दास हूँ। यह दास्य भक्ति का प्रतीक है। फिल्म 'वाल्मीकि रामायण' का निर्देशन भावना तलवार ने किया है। यह फिल्म 02 अक्टूबर को रिलीज होगी।



30 साल तक रोज 4 बजे देखने जाता था फिल्म, मौत के बाद भी खाली रही सीट

वो एक्ट्रेस, जिनकी फिल्मों के साथ हुआ उनके फैन का अंत

नई दिल्ली। हाल ही में पूजा भट्ट के पॉडकास्ट में मशहूर सिनेमेटोग्राफर हेमंत चतुर्वेदी ने मीना कुमारी के एक ऐसे फैन की अनोखी कहानी सुनाई, जिसकी सीट सिनेमाघर के आखिरी दिनों तक रिजर्व थी। पूजा ने दोनों की बातचीत की ऑडियो विलप अपने इंस्टाग्राम पर शेयर की। इसमें हेमंत बताते हैं कि वह आदमी मीना कुमारी का इतना बड़ा फैन था कि सिर्फ मीना कुमारी की फिल्म देखने के लिए सिनेमाघर में उसकी सीट बुक रहती थी। हेमंत ने बताया, 'जब मैं अपने करियर की शुरुआत में था, तो मध्य महाराष्ट्र के एक पुराने सिनेमाघर में काम के सिलसिले में गया था। वहां के मालिक ने मुझे एक बुजुर्ग दर्शक की कहानी सुनाई, जो मीना कुमारी के बेहद बड़े फैन थे।'



भारतीय सिनेमा की 'ट्रेजेडी क्वीन' मीना कुमारी ने अपनी खूबसूरती, अदाकारी को पर्दे पर इस कदर बिखेरा कि इसने हजारों फैंस के दिल को छुआ। प्यार और अपनेपन की तलाश में मटकती इस अदाकारा की कथिया का आलम ऐसा था कि हर कोई उनकी खूबसूरती का कायल था। वहीं, एक प्रशंसक ऐसा भी था जिसकी दीवानगी का अंत उनकी फिल्मों के साथ ही हुआ।

किसी और को नहीं दी गई सीट

उन्होंने आगे बताया कि इसके बाद से सिनेमाघर वालों ने फैंसला किया कि उस सीट को कभी किसी और को नहीं देंगे। जब तक थिएटर बंद नहीं हुआ, उस बी-14 नंबर की सीट को हमेशा रिजर्व रखा गया। यह सीट उनके सबसे पसंदीदा दर्शक के सम्मान और पुरानी यादों के प्रतीक के रूप में खाली रखी गई। यह कहानी सिर्फ एक कलाकार की नहीं, बल्कि उस रूढ़ानी जुड़ाव की है जिसने सिनेमाई पर्दे और असल जिंदगी की सीमा को मिटा दिया था।

मीना कुमारी का जबरा फैन

सिनेमाघर के मालिक ने हेमंत को बताया था, 'मेरे पिता मुझे बताया करते थे कि 1940 के दशक में बने इस थिएटर में एक बुजुर्ग सज्जन रोज शाम के चार बजे वाले शो में आते थे। वे मीना कुमारी की कोई भी फिल्म हो, उसी फिल्म को बार-बार देखते थे। चाहे फिल्म एक हफ्ते चले, दो हफ्ते चले, 21 हफ्ते या फिर 25 हफ्ते तक चले, वे हर रोज उसी सीट पर बैठकर पूरी फिल्म देखते थे। उनकी दीवानगी इतनी थी कि सिनेमाघर वाले उनके लिए हमेशा वह सीट पहले से रिजर्व रखते थे। यह सिलसिला करीब 25 से 30 साल तक लगातार चलता रहा। बुजुर्ग सज्जन मीना कुमारी की हर नई रिलीज फिल्म को उसी उत्साह से देखते आते थे। उन्होंने बताया, जब मीना कुमारी की आखिरी फिल्म रिलीज हो रही थी, तब भी सिनेमाघर वाले ने उनके लिए वही सीट रिजर्व रखी। लेकिन उस दिन शाम चार बजे वे नहीं आए। अगले दिन भी उनका इंतजार किया गया, फिर भी वे नहीं पहुंचे। चिंता होने पर सिनेमाघर से किसी व्यक्ति को उनके घर भेजा गया। वहां जाकर पाता चला कि बुजुर्ग सज्जन का देहांत हो चुका है।